

# இலக்கணம் - பெயர்ச்சொல்லின் வகையறிதல்

## பெயர்ச்சொல் என்றால் என்ன?

ஒன்றின் பெயரைக் குறிக்கும் சொல் பெயர்ச்சொல் ஆகும். அது இடுகுறியாகவோ காரணமாகவோ இருக்கலாம்.

## இடுகுறிபெயர்:

ஒரு பொருளுக்கு எந்த காரணமும் இல்லாமல் இட்டு வழங்கிய பெயரே இடுகுறிப்பெயர்.

### (எ.கா):

மரம், மலை, மண்

## காரணப்பெயர்:

ஒரு பொருளுக்கு காரணம் கருதி இட்டு வழங்கிய பெயரே காரணப்பெயர்.

### (எ.கா):

நாற்காலி, கருப்பன்,

## பெயர்ச்சொல்லின் வகைகள்

பெயர்ச்சொல் ஆறு வகைப்படும்.

1. பொருட் பெயர்
2. இடப் பெயர்
3. காலப் பெயர்
4. சினைப் பெயர்
5. பண்புப் பெயர்
6. தொழிற் பெயர்

பொருட்பெயர்	மனிதன், ஆடு, பந்து
இடப்பெயர்	மதுரை, தமிழகம், இந்தியா
காலப்பெயர்	மணி, கிழமை, வாரம், மாதம், இளவேனில்
சினைப்பெயர்	கண், காது, கை, கால்
பண்புப்பெயர்	கசப்பு, மஞ்சல், அகலம், வட்டம்
தொழிற்பெயர்	பாடுதல், ஓடுதல், உறங்குதல்

## 1. பொருட் பெயர்

ஒரு பொருளைக் (உயர்திணை மற்றும் அஃறிணை பொருளை) குறிக்கும் பெயர் பொருட்பெயர் எனப்படும்.

### (எ.கா):

உயர்திணை : மலர்விழி,

உயிருள்ள அஃறிணை : பசு, குதிரை

உயிரற்ற அஃறிணை : கணினி, மலை

## 2. இடப் பெயர்

ஒரு இடத்தை (பொது இடப் பெயர் மற்றும் சிறப்பு இடப் பெயர்) சுட்டுகின்ற பெயர் இடப் பெயர்

எனப்படும். (எ.கா):

பொது இடப் பெயர் : கோயில், ஊர், மாவட்டம்

சிறப்பு இடப் பெயர் : இலங்கை, சென்னை

## 3. காலப் பெயர்

ஒரு காலத்தை (பொதுக் காலப் பெயர் மற்றும் சிறப்புக் காலப் பெயர்) குறிக்கும் பெயர் காலப் பெயர் எனப்படும்

### (எ.கா):

பொதுக் காலப் பெயர் : ஆண்டு, விநாடி, கிழமை, மாதம்

சிறப்புக் காலப் பெயர் : பங்குனி, இளவேனில்

## 4. சினைப் பெயர்

உறுப்புகளைக் (உயர்திணை மற்றும் அஃறிணைப் பொருள்களின் உறுப்புகளையும்) குறிக்கும் பெயர் சினைப்பெயர் எனப்படும்

### (எ.கா):

உயர்திணை சினைப் பெயர் : கைவிரல், கால்விரல்

அஃறிணை சினைப் பெயர் : மரக்கிளை, பூக்காம்பு

## 5. பண்புப் பெயர்

ஒரு பொருளின் பண்பைக் (வடிவம், சுவை, அளவு, குணம்) குறிக்கும் பெயர் பண்புப் பெயர் எனப்படும்.

(எ.கா):

வட்டம், கசப்பு, மூன்று, தீமை

#### 6. தொழிற் பெயர்

ஒரு தொழிலைக் குறிக்கும் பெயர் தொழிற் பெயர் எனப்படும்.

(எ.கா):

உறங்குதல்

தொழிற் பெயர் இரண்டு வகைப்படும்

#### (i). முதல்நிலை தொழிற்பெயர்

பெரும்பாலும் வேர்ச்சொல்லாகவே வரும் முதலெழுத்து குறிலாக இருக்கும் அவை முதல்நிலை தொழிற்பெயர்

(எ.கா):

பெறு , சுடு

#### (ii). முதற்நிலைத் திரிந்த தொழிற்பெயர்

முதற்நிலைத் தொழிற்பெயரின் முதலெழுத்து நீண்டு வருமாயின் அது முதற்நிலைத் திரிந்த தொழிற்பெயராகும்.

(எ.கா):

கெடுதல் - தொழிற்பெயர்

கெடு - முதற்நிலைத் தொழிற்பெயர்

கேடு - முதற்நிலைத் திரிந்த தொழிற்பெயர்

